

## AVVIŻI

1. Il-Ħadd 3 u 17 ta' Lulju 2016 fis-6.30p.m.  
Il-Ħadd 7 u 21 ta' Awwissu 2016 fis-6.30p.m.  
Il-Ħadd 4 ta' Settembru 2016 fis-6.00p.m.  
Il-Ħadd 18 ta' Settembru 2016 fil-5.30pm  
Il-Ħadd 2 u 16 ta' Ottubru 2016 fil-5.00p.m.
2. Dawk li qalghu xi grazzja huma mhegga li jiktbulna l-grazzja u jaghtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jigux ikkunsidrati.** Jekk ma tkunux tridu li jidher isimkom fuq il-fuljett dan ma jigux ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan taghkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siggiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrom li matul is-snin gew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni generali dwar Ġuza u l-Girgenti. Dawn il-kotba u l-brochure jistghu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. Kopji antiki ta' dan il-fuljett jistghu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)
8. Facebook: Madonna tal Konsagrazzjoni u Youtube: Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jghaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 107

Lulju 2016

JITQASSAM BLA HLAS



**Dun Anġ Vella jindirizza l-laqgħa tal-1 ta' Mejju 2016 u Dun Ray Toledo waqt l-Adorazzjoni Ewkaristika tal-5 ta' Ġunju 2016**

## TLETIN SENA FIL-GIRGENTI

Għal sena oħra d-devoti miġbura fl-inhawi tal-Ġirgenti mxew tul it-triq il-qadima filwaqt li ntqal ir-rużarju sabiex ifakkru t-tletin anniversarju minn meta Ġuza Mifsud tellgħet l-istatwa tal-Madonna hemmhekk. Dakinhar l-istatwa kienet itellgħet fuq l-ispallejn u wara li tqiegħdet fuq il-pedestall tbierket minn Fr. Anton Gauci SJ. Waqt il-laqgħa tal-1 ta' Mejju 2016 iġġeddu hafna memorji b'mod speċjali meta għal ftit minuti ssemma' lehen Ġuza, il-fundatrici. Saret ukoll it-talba li biha gew ikkonsagrati l-familji lill-Qalb Imqaddsa ta' Ġesu u l-Qalb bla tebgħa ta' Marija, it-talba tal-konsagrazzjoni tal-qlub tagħna lill-Madonna, iċ-

Din il-preżenza ta' Marija, narawh u nħossuha fil-qalb ta' kull nistrani li kontinwament isejhilha u jzommha bħala l-Omm għażiża tiegħu – il-familji nsara, il-komunitajiet reliġjużi, il-parroċċi ddedikati lilha, knejjes żgħar u santwarji kbar, li jiġbdu tant folol ta' nies mid-dinja kollha, li jmorru jzuruhom u jitolbu fihom...

Din il-preżenza ta' Marija esperimentajniha u narawha wkoll f'pajjiżna, f'Malta tagħna. Sa mill-ewwel żminijiet li Missierna San Pawl għabilna l-fidi, missirijietna dejjem hassew l-għożża, l-imħabba u l-ħarsien ta' din l-Omm t'Alla għalina. Minn dak iż-żmien sallum, l-Omm tagħna Marija, dejjem uriet il-herqa materna tagħha lejna l-Maltin. Kull meta l-Maltin sejhulha, il-Madonna dejjem daħlet għalina u kienet għalina fejqan fil-mard, tarka fit-taqbida, kenn fil-periklu, l-omm tassew ħanina fil-ħtiġijiet kollha tagħna."

Dun Anġ għalaq dan id-diskors billi qal, "Aħna li ngħarna hawn illejla, f'isem il-Moviment Madonna tal-Konsagrazzjoni, u li qegħdin nitolbu u nixtiequ li tassew li l-Madonna tkun l-omm ħanina tagħna u l-għajnuna tagħna f'ħajjietna kollha, ejjew inwegħduha li nżommuha fil-għola grad ta' qima li jixirqilha. Nonorawha billi nikkonsagraw lilna nfuṣna u kullma għandna lill-Qalb bla tebgħa tagħha u li nintrabtu magħha bħalma għamlu l-leġġunarji tal-Madonna u bħalhom ngħidulha spiss minn qalbna, "Jiena kollni tiegħek, sultana u omm tiegħi, u kulma għandi huwa tiegħek. Ammen."

### QUDDIESA MILL-GRUPP SPERO

Il-Ġimgħa 27 ta' Mejju 2016 kienet gurnata oħra speċjali hafna fil-Girgenti. Dakinhar giet organizzata quddiesa mill-grupp SPERO li huwa centru għall-persuni neqsin mid-dawl immexxi minn Outlook Coop b'kollaborazzjoni mal-Agenzija Sappport. Qaddes Fr. Raymond Cassar u dan kollu sar bil-permess ta' Mons. Arċisqof.

### RINGRAZZJAMENT

Il-Kumitat Moviment Madonna tal-Konsagrazzjoni jringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna iżzommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

## ADORAZZJONI EWKARISTIKA - HIJA MARIJA LI TRESSAQNA LEJN ĠESU

Il-Hadd 5 ta' Ġunju 2016, il-Girgenti, reġa kien imbierek bil-preżenza ta' Ġesu fl-Ewkaristija. Din il-laqgħa li tmexxiet minn Fr. Ray Toledo bdiet biċ-ċerimonja tal-qanpiena. It-tokki helwin tal-qanpiena sejhju lil dawk preżenti biex jingabru fil-ħsieb tagħhom mal-Mulej imma wkoll id-daqq b'ħarsien tagħha f'ħar lil Alla u għamel reparazzjoni kontra d-dagħa li jsir minn tant ilsna ta' bnedmin.

Imbagħad Fr. Ray qal, "Fil-bidu ser nagħmel talba li hija partikolari hafna, talba aktar milli ta' barka hija talba ta' skunġrar li qed nitolbu sabiex il-qawwa ta' Alla tkompli ssaffi dan il-post ħalli permezz tiegħu il-Mulej ikompli jittfa' l-grazzi tiegħu fuqna lkoll." Imbagħad kompli jgħid, "U la naddafna l-post issa nistgħu insejhu lill-Marija tkun magħna. Qed insejjaħlek Marija, biex inti tkun magħna llejla f'dan il-post li huwa hafna u hafna għażiż għalina u waqt li nsellmulek bit-talba tiegħek nitolbuk biex il-preżenza tiegħek tkun magħna. Sliem għalik Marija..."

U għalhekk issa wara li sejjahna l-preżenza ta' Marija nistgħu nibdew l-adorazzjoni tagħna għaliex hija Marija li tressaqna lejn ibnek Ġesu. Ejjew f'dan il-mument nixtiequ u nixxenqu sabiex Ġesu jkun magħna f'din l-adorazzjoni li llum sejr in nagħmlu flimkien.

Insejhu lilek ukoll San Mikiel protettur tal-Ewkaristija: San Mikiel arkanġlu... U qed insejhu b'mod speċjali lilkom qaddisin Marjani, insejjaħ lilek San Lwiġi Marija de Montfort, San Massimiljanu Marija Kolbe, Bejata Madre Tereza, San Ġwanni Pawlu II, intom qaddisin protetturi tagħna u intom erwieħ li tlajtu l-Ġenna dan l-aħħar permezz tat-talb tagħna. Nitolbukom sabiex takkumpanjawna f'dan it-talb, b'mod speċjali f'din it-talba li ser ngħidu, it-talba għażiża tagħna, it-talba sempliċi tar-rużarju. San Luigi Marija de Montfort jgħid li m'hemmx ringrazzjament aktar qawwi wara li wieħed jircievi l-Ewkaristija milli jitlob it-talba tar-rużarju. Niftakru li kull darba li nitolbu ir-rużarju u ngħidu l-missierna, s-sliema, qaddisa u glorja, qed ngħidu l-aktar talb sempliċi, profond, imma jiġbor fih l-istorja tas-salvazzjoni tagħna. Huwa kliem bibbliku, huwa kliem li nsejhu lil Ġesu u għalhekk kull darba li nsejhu lil Ġesu huwa Hu li jkun qed jittfa' l-grazzi tiegħu. Alla tagħna isma' t-talb tagħna...

Waqt li qegħdin quddiemek Mulej Ġesu qed nerġghu ingibu quddiem għajnejna dak li smajna dalgħodu fil-vanġelu ta' San Luqa. Inti dħalt fil-belt ta' Najm u hemmhekk rajt lil din il-mara tibki, it-tebut ta' binha, hi li kienet armla u hu li kien l-uniku iben tagħha. U inti rajtha u tħassartha u ersaq lejha, missejt it-tebut u lissint dawk il-kliem, "żagħżuġ qiegħed ngħidlek qum" u ż-żagħżuġ għall-kelma tiegħek alavolja mejjet, ma setax ma jobdix u qam u ħa l-ħajja u int ipprezentajtu lil ommu.

Illejla Mulej Ġesu inti ġejt fl-inħawi tal-Girgenti, l-istess wieħed preżenti fl-Ewkaristija, bl-għajnejn tagħna li ma narawx imma bl-għajnejn tal-fidi nemmu u ma niddubitawx fik għax inti qiegħed hawn preżenti. Inti qed tħares lejna, u inti qed tara l-istorja ta' ħajjitna, hi kif inhi, u qed titqanqal bil-ħniena għax tixtieq tgħinna, tixtieq titfa' l-grazzji tiegħek fuqna għax aħna nemmu Mulej li mill-Ewkaristija joħorġu grazzji speċjali. Kull darba li nersqu lej bil-fidi inti titfa l-grazzja tiegħek. Inti titfa' żewġ raġġi, id-demmu u l-ilma, il-grazzji tal-għajnuna, il-grazzji tal-missjoni tiegħek u bħalma missejt dakinhar it-tebut qed tmiss lilna, titfa' idej fuqna, qed issaffina, qed tnaddafna, qed tfejjaqna, qed tagħtina dik il-grazzja li aħna ġejna hawnhekk b'fidi shiħa nitolbuk għax nemmu fik.

Filmkien ma' Bartilmew qed ngħidulek it-talba, "Ġesu bin David ikollok ħniena minni". Għand min immorru Mulej Ġesu? Inti għandek il-kliem tal-ħajja ta' dejjem, inti kont tfejjaq u għadek tfejjaq. F'dan il-mument (waqt li sejr in nisimgħu ftit mużika) ħalli lil Ġesu imiss mhux biss il-fiżiku tiegħek, mhux biss l-ispirtu tiegħek u r-ruh tiegħek imma lilek innifsek, kif int, u ħalli jdejh titfa' grazzji kbar fuqna.

U bħalma rsaqt dakinhar, hekk sejjer tagħmel issa, ha tgħaddi minn fostna, ha tersaq lejna, ha titfa r-raġġi tiegħek fuqna, ha titfa l-barkiet tiegħek. Mulej il-barka li qiegħed nitlob fuqna hija l-istess barka li inti tajt dakinhar lil dak iz-zagħżuġ, jiġifieri l-barka tal-ħajja u l-ħajja fl-ispirtu, fik - bħalma għamel Isaija lil dik il-mara armla li t-tifel tagħha kien miet, messu miegħu u tah il-ħajja. Ma għandniex lil Isaija quddiemna imma għandna lil Ġesu Kristu ħaj u fostna. Tiddubitax, għax jekk tiddubitha ma tkunx tista' tirċievi l-grazzji tiegħu. Imma emmen, emmen li Ġesu huwa ħaj, qed imiss lilek, qed imiss lili. Dan huwa Ġesu li ġie fostna llejla biex jitfa' l-grazzji tiegħu. Ammen."

Wara li Fr. Ray niżel bl-Ewkaristija qalb in-nies, huwa kompli, "Wara li Ġesu berikna, Ġesu qed jirringrazzjakom talli ġejtu hawn, nimxu warajh, tiddubitawx, emmu fih għax huwa ħaj, għandu għatx kbir għalikom, ersqu lej u jfawwarkom bil-barkiet, bi Kristu Sidna. Amen."

## GRAZZJI MAQLUGHA

**Rapport ta' Silvana Santini mill-Ingilterra:** Lejn l-aħħar ta' Settembru 2011 ridna li nżuru Malta, pajjiż li qatt ma konna żorna qabel.

Jiena jisimni Silvana Santini, għandi 45 sena u din hija grajja ta' mħabba li jiena għandi lej il-Madonna tal-Girgenti u lej Malta. Jiena, ir-raġel, uliedi, l-għarusa tat-tifel, ommi u n-nepputi ġejna għal btala ta' ħmistax-il ġurnata u konna noqogħdu Bugibba. Krejna taxi għal *tour* ta' nofs ta' nhar.

Ix-xufier kien jismu Joe u dan kellu jkun il-bniedem li jsaħħaħ il-fidi tagħna. Huwa ħadna naraw sigra li fiha hemm imnaqqax Ġesu kurċifiss, ħadna r-Rotunda tal-Mosta u l-Imdina. Imma Joe ħadna wkoll il-Girgenti fejn qalilna ħafna nformazzjoni dwar Ġuza Mifsud u d-dheriet li kellha mill-Madonna. Konna eċitati ħafna sakemm wasalna għax kemm-il darba smajna dwar diversi pajjiżi fejn dehret il-Madonna. Għaddiena minn triq dejqa u hemm sibna s-santwarju, l-istatwi, l-ilma mbierek – din kienet waħda mill-isbaħ affarijiet li qatt rajt u smajt dwarha f'ħajti. Qalilna biex niffirmaw il-ktieb tal-viżitaturi u tlabna flimkien. Minn dakinhar il-fidi tagħna issaħħet bil-kbir.

Kienet waħda mill-isbaħ esperjenzi ta' ħajjitna. Ħadna r-ritratti u meta morna lura l-Ingilterra tkellimna ma' ħafna nies dwar din l-esperjenza u dwar Ġuza Mifsud. Jiena nofsni minn Sqallija u nofsni ingliża u għalhekk il-fidi tiegħi hija soda, imma tant hassejt ferħ kbir li kont qegħda hemm, nitlob fil-post fejn kienet dheret il-Madonna.

Sena wara din il-grajja għaddejna minn esperjenza kerha ħafna. Jade, l-għarusa tat-tifel kellha żewġ hutha, Nathan li dak iż-żmien kellu 5 snin u Chloe ta' sena. Dawn it-tfal ittiegħdu mill-awtoritajiet peress li kemm l-omm kif ukoll il-missier ma kienux kapaċi jieħdu ħsiebhom. Kienet waħda mill-aqħar esperjenzi li qatt għaddejna minnhom. Aħna mill-ewwel tajna isimna sabiex nieħdu ħsiebhom aħna. Tlabna u tlabna lil Alla, lil Ġesu, lill-Madonna u qaddisin oħra. Id-dar għandi statwa tal-Madonna u kuljum kont inbusha u nitlob li tgħinna f'din is-sitwazzjoni. Tlabt lil binti Bianca u lil Jade sabiex permezz tal-internet jibgħatu messaġġ lil Silvana Spiteri li f'għajnejna kienet tidher bħala l-mezz kif nistgħu nitolbu b'mod dirett l-interċessjoni tal-Madonna tal-Girgenti. Hassejna li għandna nkunu qrib tal-Madonna u għalhekk xtaqna li meta jkun hemm il-laqqgħat ta' talb, Silvana tkun tista' tagħmel intenzjoni għall-bżonnijiet ta' Nathan, Chloe u għalina lkoll. Tgħidx kemm fraħna meta hija aċċettat it-talba tagħna.

Is-sens ta' solliev kien kbir ħafna. Tlabna bil-qalb lill-Madonna sabiex it-tfal jingħataw fil-kustodja tagħna. Għaddejna minn tmien xhur ta' sħarriġ, uġiġħ ta' qalb u tensjoni (imma l-fidi tagħna kienet qed tikber kuljum) sakemm ingħatajna r-risposta mill-Bord responsabbli mill-fostering li "IVA, it-tfal jistgħu jiġu għandkom sakemm jgħalqu t-tmintax-il sena." Dan għalina kien miraklu kbir.

Lil dawn it-tfal ser nagħtuhom l-imħabba, l-fidi u l-protezzjoni li għandhom bżonn u dalwaqt ukoll ser jirċievu s-sagrament tal-Magħmudija. F'Diċembru 2013, ser nerġgħu niġu Malta, inżuru d-dar fejn għexet Ġuza Mifsud u s-santwarju tal-Girgenti minn fejn il-fidi tagħna issaħħet bil-kbir. Grazi ħafna. Silvana u l-familja.

P.S. Jiena Silvana Spiteri, nikkonferma li l-familja kollha, inkluż Nathan u Chloe, ġew iżuru id-dar ta' Ġuza u l-Madonna tal-Girgenti b'ringrazzjament lil Alla għal din il-grazzja kbira, kemm materjali u wisq aktar spiritwali.

ċerimonja tal-qanpiena bi tpattija għad-dagħa u t-talb lil San Ġużepp u San Mikiel. Din il-laqgħa kienet ukoll animata b'diversi kant marjan li komplja jagħti gloriya lil Alla permezz ta' Ommu Marija. Grazzi lil kull min ta seħmu sabiex din il-laqgħa tkun suċċess.

Għal din il-laqgħa kien mistieden Dun Anġ Vella illi ndirizzata lill-folla miġbura u qal:

“Waq t li nsellmulha l-Madonna u nagħtuha qima, niringrazzjawha u nifirħu magħha, nimitawha u nitolbuha tidhol għalina, għaliex bħalma għallimna l-Konċilju Vatikan II, fik Marija, Verġni Mbierka, in-nisrani jara u jsib is-sinjal ta' tama żgura u ta' faraġ fil-mixja tiegħu lejn is-sema.

Illejla nixtieq naqsam magħkom tliet riflessjonijiet li flimkien iwassluna biex nifhm u aħjar ir-rabta marjana fina l-insara bħala dixxipli ta' Kristu, Messija u Feddej. Naraw kemm il-Madonna għandu jkollha verament post speċjali fil-ħajja tagħna.

### 1. **Twelidna għall-grazzja ma' Kristu fil-Madonna. Marija l-Omm naturali ta' Ġesu, Marija l-omm spiritwali tagħna.**

Fir-rużarju ngħidu, “Ġesu twieled għalina u ried ikun ibnek bħalna” (bniedem bħalna), filwaqt li fil-Kredu nistqarru, “Għalina l-bnedmin u għall-fidwa tagħna, niżel mis-sema u ħa l-ġisem bis-setgħa tal-Ispirtu s-Santu minn Marija Verġni u sar bniedem.” San Pawl fl-ittra lil Galatin, l-unika darba li jagħmel referenza għall-Madonna u jsejħiha ‘Mara’, jikteb hekk: Meta waslet il-milja taż-żminijiet, Alla baġħat lil Ibnu, imwieled minn mara, biex jifdi lil dawki li kienu taħt il-liġi u jagħtihom l-adozzjoni ta' ulied. B'Ġesu ġejna addottati bħala ulied Alla, aħwa fi Kristu, ulied Marija...

F'Marija bdiet il-mixja ta' Ġesu fostna, Messija u Feddej.

F'Marija bdiet il-mixja tal-Knisja, sinjal u strument tas-salvazzjoni għad-dinja.

F'Marija bdiet il-mixja ta' kull wieħed u waħda minna fil-ħajja tal-grazzja.

Marija, Eva l-ġdida, bil-fidi u l-ubbidjenza tagħha, daħħlitna mill-ġdid fil-familja t'Alla u bil-misteru tal-inkarnazzjoni bdiet is-Saltna t'Alla fuq l-art. Il-Madonna bit-twelid ta' Ġesu, l-Iben ta' Alla, daħħlitna fil-familja t'Alla u għamlitna spiritwalment uliedha, aħwa ma' Kristu, Binha.

### 2. **Il-Maternita Spiritwali ta' Marija fil-pjan tas-Salvazzjoni**

Aħna nitolbuha, “Uri li inti Ommna”. Marija hija Ommna. Biex ninzlu fil-fond ta' dan il-misteru kif il-Madonna tidhol fil-ħajja ta' kull nisrani u tal-insara kollha – Marija hi verament ommna – nirreferikom għas-silta mill-Vangelu ta' San Ġwann, il-ġrajja tal-Kalvarju. Ġesu msallab, Ommu

Marija wieqfa taħt is-salib ta' Binha u Ġwanni, id-dixxipli maħbub ta' Ġesu ħdejha. Ġesu qal lill-Ommu, “Mara, dan hu Ibnek” u qal lid-dixxipli l-maħbub, “Din hi Ommok.”

Hawn fuq il-kalvarju, fil-mument li qed isehh is-sagrificju tal-fidwa tagħna, il-mument tar-rebħa u t-twaqqif tas-saltna ġdida ta' Alla fuq l-art, l-aħħar xewqa ta' Ġesu, it-testment tiegħu tas-salib, rigal personali ta' Ġesu lid-dinja – Ġesu jipproklama, juri u jagħti b'mod l-aktar ċar, lil Marija, Ommu, lil kull wieħed u waħda minn dawki li jaċċettaw li jimxu wara Ġesu, li huma dixxipli ta' Ġesu, rappreżentati hemm fil-persuna tad-dixxipli l-maħbub, Ġwanni.

Ejjew, mela, kull wieħed u kull waħda minna nafdaw lilna nfusna lil Marija bħala Omm għaziża tagħna, u bħalma għamel Ġwanni, id-dixxipli l-maħbub, nilqgħuha għandna, ndaħħluha f'darna, nuruha ħajjitna. F'kelma waħda, nżommuha u nonorawha bħala l-omm l-aktar għaziża u maħbuba tagħna. B'hekk isehh fina dik il-maternita' spiritwali li wara li Ġesu telagħha s-sema, saret il-ħidma herqana tal-Madonna, f'kull post u kull żmien, sa ma jsehħ għal kollox il-ġemgħa kollha tal-magħżulin fis-sema.

### 3. **Il-medjazzjoni jew l-interċessjoni tal-Madonna bħala l-omm tagħna, kollha ħniena, kollha mħabba u għożża għalina, uliedha, li wasslitha biex tersaq lejna u tidhol għalina, b'ħafna modi u suriet, skont it-tigrib, il-bżonn, id-diffikultajiet jew iċ-ċirkostanzi li aħna l-bnedmin tad-dinja, nkunu fihom.**

San Pawl, fl-ittra lil Timotju jgħidilna, “li wieħed hu l-Medjatur bejn Alla u l-bniedem, il-bniedem Kristu Ġesu li ta lilu nnifsu bħala fidwa għal kulħadd”.

Il-qawwa tal-medjazzjoni tal-Madonna jiġi mill-fatt, li hi, bħala omm Ġesu, Alla u Feddej, taqsam miegħu, tiegħu sehem, tippartecipa ma' Ġesu, fil-ħidma kollha tas-salvazzjoni tad-dinja. Marija, il-qaddejja tal-Mulej, mhux biss hi l-omm li tnissel u trabbi lil Bin il-Bniedem, Ġesu, imma wkoll hija s-sieħba ġeneruża u tassew singolari ta' Ġesu, l-Messija u l-Feddej tal-bnedmin. U billi hija bniedma bħalna (imma mnissla bla dnu) taf u tħoss sewwa l-bżonnijiet, id-diffikultajiet u t-tbatijiet kollha tagħna l-bnedmin.

Din il-herqa tal-Madonna għall-bnedmin dehret ċar f'ħajjitha, l-ewwel darba, fit-tieg ta' Kana u kompliet tikber fil-grajja kollha tal-Knisja fid-dinja kollha, f'kull post u f'kull żmien. Il-ġenerazzjonijiet kollha ta' qabilna, mill-bidu tal-Knisja sa żminijietna kollha jsejħulha “Beata-imbierka” u ħallewlna sinjali, messagġi u grajjiet li juruna li din kienet l-esperjenza tagħhom ma' Ommna Marija.